

454) సాళంగనాట/కాంభోజి

ప|| రామా రామభద్ర రవివంశ రాఘవ | యేమి యరుదిది నీ కింతటివానికిని ||

చ|| నాడు రావణుతలలు నఱుకినలావరిని | నేడు నాపాపములు ఖండించరాదా |

వాడిప్రతాపముతోడ వారిధిగట్టిననాటి - | వాడ విట్టె నామనోవార్ధి గట్టరాదా ||

చ|| తనిసి కుంభకర్ణాదిదైత్యుల గెలిచితివి | కినిసి నాయుంద్రియాల గెలువరాదా |

యెనసి హారునివిల్లు యెక్కువెట్టి వంచితివి | ఘనము నాదుర్గుణము కడు వంచరాదా ||

చ|| సరుస విభీషణుడు శరణంటే గాచితివి | గరిమ నే శరణంటి గావరాదా |

తొరలి శ్రీవేంకటేశ దొడ్డు గొంచె మెంచనేల | యిరవై లోకహితాన కేదైనా నేమి ||